

Hartleyite - Canada / USA



Newsletter of the Hartley College Past Pupils Association of Canada and USA

Volume 11, No-01 April 2007

ஹாட்லி மாணவர்களின் சாதனை.....

புலம்பெயர்ந்து வாழும் ஹாட்லியின் பழைய மாணவர்களும் தாயகத்தில் வாழ்கின்ற கல்லூரி நலன்விரும்பிகளும் பெருமைப்படும் வகையில், எமது கல்லூரி சாதனையொன்றினை நிகழ்த்தியுள்ளது. கடந்த வருடம் நடைபெற்ற க.பொ.த. சாதாரண தர பரீட்சையில் சிறந்த பெறுபேறுகளைப் பெற்றுள்ளமையே அதுவாகும்.

ஆமாம், கடந்த 2006ம் ஆண்டு நடைபெற்ற க.பொ.த சாதாரண பரீட்சையில் 6 மாணவர்கள் 10 பாடங்களிலும் அதிவிசேட சித்தியினைப் பெற்று அசத்தியுள்ளார்கள். அது மட்டுமல்லாமல் மேலும் 6 மாணவர்கள் 9 பாடங்களிலும், 12 மாணவர்கள் 8 பாடங்களிலும் அதிவிசேட சித்தி பெற்றிருக்கிறார்கள் என்று ஹாட்லியின் அதிபர் அறிவித்துள்ளார்.

இதற்கு முன்னைய வருடம் நடைபெற்ற இந்தப் பரீட்சையில் ஒரேயொரு மாணவன் மட்டும் 10 பாடங்களிலும் அதிவிசேட சித்திகளைப் பெற்றிருந்தமையோடு ஒப்பிடுகையில் இவ்வருடத்து பெறுபேறுகள் நிச்சயமாக பாரிய முன்னேற்றமேயாகும். குறிப்பாக தாயகத்தில் தற்போது நடைபெற்று வருகின்ற இராணுவ கெடுபிடிகளுக்கு மத்தியிலும், பல்வேறுபட்ட தடைகளுக்கு மத்தியிலும் மாணவர்கள் இந்த சாதனையினை நிலைநாட்டியிருப்பதனை நினைத்து நாம் பெருமைப்பட்டுக் கொள்ளலாம். கடந்த வருடம் இலங்கை அரசாங்கத்தின் உணவுப் பொருட்களின் தடையினால் குடாநாட்டு மக்கள் குறிப்பாக மாணவர்கள் ஒரு நேர உணவுக்கே அல்லலுற்ற செய்திகளை நாம் அறிந்திருக்கின்றோம். அதுமட்டுமல்லாமல் எமது கல்லூரி மாணவன் ஒருவரை கைது செய்தமையும் இன்று வரையில் அவர் பற்றிய தகவல்கள் எதுவும் இல்லையென்பதும் இங்கு குறிப்பிடத்தக்கது.

இனி வரும் ஆண்டுகளில் தாயகத்தில் வாழும் மாணவ சமுதாயத்தின் கல்வி நடவடிக்கைகள் தடைகள் எதுவுமின்றி மென்மேலும் சிறப்புற எம்முடைய வாழ்த்துக்கள். மேலும் நமக்கெல்லாம் பெருமை சேர்த்த அந்த மாணவர்களுக்கும், இவற்றுக்கெல்லாம் பின் பலமாக இருந்து சேவை புரியும் ஹாட்லிக் கல்லூரின் அதிபருக்கும் ஆசிரியர்களுக்கும் ஹாட்லிக் கல்லூரியின் கனடா/USA பழைய மாணவர்களாகிய நாம் நன்றிகளைத் தெரிவித்துக் கொள்கிறோம்.



மலர்ந்த சர்வஜித் ஆண்டு சகலருக்கும் மகிழ்ச்சியையும் சுபீட்சத்தையும் வழங்க வேண்டும் என Hartleyite - Canada / USA தனது வாழ்த்துக்களை தெரிவித்துக் கொள்கிறது

இந்த இதழில்....

ஹாட்லி மாணவர்களின் சாதனை.....	01
இவ்வாண்டு நிகழ்ச்சி நிரல்	02
நிதியுதவிப் படக்காட்சி	02
ஹாட்லி கலைவிழா 2007	02
New Executive Committee Members 2006/2007....	03
ஆசிரியரிடமிருந்து.....	03
யாப்பில் திருத்தம்	04
சமுதாய அவசர நிதி ஒதுக்கீடு	04
ஹாட்லி இரவு 2006	04
ஆசிரியர் R.இரத்தினசிங்கம் காலமானார்	05
புலமைப்பரிசில் நன்கொடை	05
பல்கலைக்கழக அனுமதி	05
தகவல் தொழில்நுட்பம் - Windows Vista	06
விண்வெளி விசித்திரங்கள் - Diamond Star	06
செஞ்சோலை - கடிதப்பிரதி	07
புகைப்படங்கள் - செஞ்சோலை	08
பொது அறிவு - கணிதப் போட்டி	08



இவ்வாண்டு நிகழ்ச்சி நிரல்

1. March 17, 2007 : நிதியுதவிப் படக்காட்சி. “வெயில்” – திரைப்படம். Venue: Woodside Cinema
2. May 26, 2007 : கலைவிழா. Venue: Stephen Leacock High School Scarborough
3. July 2, 2007 : Cricket Match at Sunny Brooks Park.
4. July 28, 2007 Picnic - Neilson Park Scarborough
5. December 1, 2007 : AGM/Dinner Celebrations Banquet Hall

நிதியுதவிப் படக்காட்சி

மார்ச் 17ம் திகதி Woodside Cinemaவில் இடம்பெற்ற “வெயில்” திரைப்படக் காட்சிக்கு இம்முறை அதிகளவில் மக்கள் திரண்டு வந்திருந்தது குறிப்பிடத்தக்க ஒரு வெற்றியாகும். எமது பழைய மாணவர்களினது முழு ஒத்துழைப்பினால் அனேகமாக 100% அனுமதிச் சீட்டுக்களும் விற்பனையாகியதும் குறிப்பிடத்தக்கது.

பசுபதி, பரத், பாவனா, பிரியங்கா போன்றோரின் அருமையான நடப்பிலும், வசந்தபாலனின் இயக்கத்திலும் உருவான வெயில் அண்மையில் வந்த திரைப்படங்களில் ஒரு தரமான திரைப்படமாகும். இத்திரைப்படத்திற்கு அருமையாக இசையமைத்திருந்தவர் 16 வயதான G.V.பிரகாஷ். இவர் A.R.ரகுமனின் மருமகன் என்பது குறிப்பிடத்தக்கது. அத்துடன் ரகுமனின் ஆரம்ப காலப் பாடல்களில் ஒலித்த சிறுவனின் குரலுக்குச் சொந்தக்காரர்தான் இந்த G.V.பிரகாஷ்.


ஹாட்லி கலைவிழா 2007

கலைவிழா 2007ற்கான ஆயத்தங்கள் தடல்புடலாக ஆரம்பமாகிவிட்டன. ஒருபுறம் அனுமதிச் சீட்டுக்களை யார் அதிகமாக விற்கிறார்கள் என்ற போட்டியே தொடங்கிவிட்டது. மறுபுறம் விழாவில் இடம்பெறப்போகின்ற நிகழ்ச்சிகளை ஜனரஞ்சகமாக வழங்குவதற்கு இன்னுமொரு குழு கடினமாக இயங்கத் தொடங்கிவிட்டது.

மே மாதம் 26ம் திகதி Stephen Leacock CI மண்டபத்தில் உங்களை மகிழ்விக்க முத்தமிழும் கலந்த பல நிகழ்ச்சிகள் காத்திருக்கின்றன. Torontoவின் பிரபல இசைக்குழுவான “அக்னி இசைக்குழு” வழங்கும் இன்னிசை நடன நிகழ்ச்சி உங்களை மட்டுமன்றி இளந்தலைமுறையினரையும் கவரும் என்பதில் சந்தேகமில்லை. தொடர்ந்து வயிறு குலுங்கி சிரித்து மகிழ்ந்திட சின்னப்பொடியரின் “வயிறு குலுங்க” என்னும் நகைச்சுவை நாடகம் இடம்பெறவிருக்கிறது. மேலும் சிந்தைக்கு விருந்தளித்திட திரு.க.நவம் வழங்கும் கவியரங்கமும் அதனைத் தொடர்ந்து பீல் கலைப்பண்பாட்டு குழு வழங்கும் நாட்டிய நாடகமும் இடம்பெறவிருக்கின்றன.

அதுமட்டுமல்லாமல் முதல்முறையாக கனடாவில் வாழும் இளம் சிறாரின் பொது அறிவுத்திறனைப் பெருக்கும் நோக்குடன் போட்டி நிகழ்ச்சியொன்றினை நாடாத்தி திறமையானவர்களை அடையாளம் கண்டு கௌரவிக்கவும் திட்டமிடப்பட்டுள்ளது.

மே 26ம் தினத்தை உங்கள் நாட்காட்டியில் குறித்து, உங்கள் நண்பர்கள், உறவினர்கள் அனைவரையும் இந்நிகழ்ச்சிக்கு அழைத்து வந்து, நிகழ்ச்சி மாபெரும் வெற்றிபெற திடசங்கற்பம் பூணுவோம்



SUPREME STEEL
 "Build it First Digitally"
 A 3-D Wonder in Structural Engineering

V.Vijenthira B.Sc.(Eng) MCSE
P.Thayanithy B.Sc.(Eng) C.Eng



New Executive Committee Members 2006/2007

Position	Name	Phone #	Email
The President	Mr. V. Vijenthira	(416)877-8409	vij@rogers.com
Vice Presidents	Mr. S. Sivasothilingam	416-464-1516	siva@adeptdrivers.com
	Mr. S. Rudran	(647)404-3398	rudran2k@hotmail.com
Secretary	Mr. C. Manoharan	(416) 299-5143	mcurunathan@rogers.com
Asst.Secretary	Mr. M. Wijendra	(647) 891-7253	routersale@gmail.com
Treasurer	Mr. G. Maheswaran	(416) 317-0654	mahesq@hotmail.com
Asst.Treasurer	Mr. P. Gunaseelan	905-232-1275	gunaseelanp@hotmail.com
Editor	Mr. T. Ramesh	416-917-9757	ramesht5@hotmail.com
Committee members (10)	Mr. N. Sivapalan	(416) 746-0307	nsivapalan@hotmail.com
	Mr. S. Sivapalaratnam	(416)565-2814	sivapalaratnam@rogers.com
	Mr. V. Mohan	(416) 622-7512	mohanvina@rogers.com
	Mr. K. Ananthakrishnan	(416) 492-2097	kanantha1109@rogers.com
	Mr. V. Jeyaraman	(905) 787-0136	jeyaraman@tamilvision.tv
	Mr. S.Sujanthan	(416)829-5042	sujanthans@yahoo.ca
	Mr. S. Ajanthan	(416)876-1276	ajanthan79@yahoo.com
	Mr. S. Sureshan	416-305-9541	sarasuresh@hotmail.com
	Mr. T. Selvendran	416-284-6036	none
	M. Sritharan (Mike)	(416) 293-9163	rgprinting@on.aibn.com
Auditors	Mr. W. Manoharan	(416) 773-1065	manowijyaratnam@hotmail.com
	Mr. S. Sivarajah	(647)297-7903	surensiva@rogers.com

ஆசிரியரிடமிருந்து.....

Hartleyite - Canada/USA Newsletterல் பிரசுரிப்பதற்கு உங்களிடமிருந்து ஆக்கங்கள் எதிர்பார்க்கப்படுகின்றன. கவிதைகள், சிறு கட்டுரைகள், தகவல்கள், சித்திரங்கள் போன்றனவற்றை ramesht5@hotmail.com என்ற மின்னஞ்சலுக்கு நீங்கள் அனுப்பி வைக்கமுடியும் அல்லது 416-917-9957 என்ற தொலைபேசி இலக்கத்துடன் நீங்கள் தொடர்பு கொள்ளமுடியும்.

அத்துடன் எதிர்வரும் இதழ்களில் கனடா, அமெரிக்காவில் வசிக்கும் பத்துரைகளிலும் வல்லுனர்களாக விளங்கும் எமது பழைய மாணவர்களின் பேட்டிகளும் இடம்பெறவிருக்கின்றன. உங்கள் பெரும் ஒத்துழைப்புடன் சிறந்தவொரு செய்திச் சஞ்சிகையாக வெளிவர உங்கள் உதவியை வேண்டி நிற்கின்றேன்.

இந்த இதழ் சிறிது தாமதத்தின் மத்தியில் வெளிவருவதையிட்டு உங்களிடம் மன்னிப்பைக் கேட்டுக்கொண்டு, ஆக்கமும் ஊக்கமும் அளித்த எமது சங்கத்தின் தலைவர் திரு.V.விஜேந்திரா, மற்றும் திரு.R.உருத்திரன், திரு.M.விஜேந்திரா மற்றும் ஏனைய அன்பர்களுக்கும் நன்றிகளைத் தெரிவித்துக் கொள்கிறேன்.

ஆசிரியர்.



யாப்பில் திருத்தம்

யாப்பில் திருத்தம் கொண்டு வந்ததிற்கிணங்க ஒரு நிர்வாக சபை அடுத்த ஆண்டு பொதுக்கூட்ட நாளின் இறுதி வரை அல்லது அடுத்த ஆண்டு இறுதி வரை, எது முதலில் நடக்கிறதோ அன்று வரை, பதவியில் இருக்கும்.

அதன்படி, புதிய நிர்வாக சபை நவம்பர் மாதம் 19, 2006 அன்று பொறுப்பேற்றுக்கொண்டது.

சமுதாய அவசர நிதி ஒதுக்கீடு

பொதுக்கூட்டத்தில் கடந்த ஆண்டு நிர்வாக சபை கொண்டு வந்த “எமது சங்கத்தின் பொது வருமானத்தில் 20 வீதத்தை சமுதாய அவசர நிதிக்கு ஒதுக்க வேண்டும்” என்னும் பிரேரணை ஏகமனதாக நிறைவேற்றப்பட்டது.

கடந்த ஆண்டுத் தலைவர் திரு. கோ. இராஜரத்தினத்தின் முயற்சியினால் அரசு பயங்கரவாதத்தினால் பாதிக்கப்பட்ட செஞ்சோலை சிறார்களின் ஒரு நாள் உணவுக்காகவென்று “ஹாட்லி-இரவின்” போது சேர்க்கப்பட்ட நிதியும், சென்ற ஆண்டு ஒன்றுகூடல் நடக்கவிருந்த நாளில் சேகரித்த நிதியுடன் சேர்த்து செஞ்சோலைக்கு அனுப்பி வைக்கப்பட்டது.

ஹாட்லி-இரவு 2006

முன்னைய ஆண்டு போன்று இம்முறையும் ஹாட்லி-இரவு North York Bartley Roadஇல் அமைந்திருக்கும் Celebrations Banquet Hallஇல் நவம்பர் 18ந் திகதி விமரிசையாக நடந்தேறியது. வழமையை விட விசேடமாக அமைந்தவை மாயாஜால வித்தைக் கண்காட்சியும் அதிகளவிலான இளம் வட்டத்தினருமாகும்.

இம்முறை பிரதம விருந்தினர்களாக வருகை தந்து எம்மைப் பெருமைப்படுத்தியவர்கள் வைத்தியர்கள் திருமதி. ஜோதிமலர் முகுந்தன், திரு. முகுந்தன் ஆகியோர்களாவர். அத்துடன் மெதடிஸ்த பாடசாலை பழைய மாணவர் சங்கத் தலைவராக இருக்கும் செல்வி. தங்கா சின்னத்தம்பி அவர்களும் ஆயுட்கால அங்கத்தவராகச் சேர்ந்து பொதுக்கூட்டத்திலும், இராப்போசனத்திலும் கலந்து கொண்டமை குறிப்பிடத்தக்க விஷயமாகும். கூடுதலான பட்சம் ஆண்கள் படித்தாலும் ஹாட்லிக் கல்லூரி ஆண் பெண் பேதங்கள் அற்ற பாடசாலை என்பதற்கு எடுத்துக்காட்டாக இவை அமைந்தன.

வைத்தியர் ஜோதிமலர் உரையாற்றும் போது கடந்த பல ஆண்டுகளாக கல்வி வளர்ச்சிக்கு தியாக சிந்தனையுடனும் கடமையுணர்வுடனும், கண்ணியம் கட்டுப்பாடு நிறைந்த ஆசிரியர்களையும் அதிபர்களையும் நினைவுகூர வேண்டி வலியுறுத்தினார். அத்துடன் இங்குள்ள இளம் சந்ததியினருக்காக ஆங்கிலத்தில் எமது பாடசாலையின் வரலாறு பற்றியும் சுருக்கமாக எடுத்துரைத்தார்.

தலைவர் திரு. இராஜரட்ணம் அவர்கள் பேசும் போது, “எமது சங்கத்தின் 17 வருட கால அபிவிருத்தியானது எமது உறுப்பினர்களின் ஒற்றுமையாலும் கடின உழைப்பாலும் உருவாக்கப்பட்டது” என்றார். 9 வருட காலத்தில் 183 ஆயுட்கால உறுப்பினர்களை சேர்த்தது மிகப்பெரிய சாதனை எனவும் குறிப்பிட்டார்.

நிகழ்ச்சிகள் காலம் கடந்து நடந்தாலும் கலந்துகொண்டவர்களின் உற்சாகம் கரை கடந்து சென்றதைக் காணக்கூடியதாக இருந்தது.

பலவிதமான சுவாரசியமான நிகழ்ச்சிகளை அமைத்துத் தந்த திரு. மு. விஜேந்திராவை பாராட்டியே ஆகவேண்டும்.

உங்களுக்கென்றோர் இல்லம்....

For Buying, Selling or Leasing

◆ Residential ◆ Commercial ◆ Investment Properties

Thurairajah Ramesh (B.Sc. Eng.)
Sales Representative

Direct: **416.917.9957**
Office: **416.321.6969**

MLS REALTY GROUP
www.mls.ca

HomeLife
GTA REALTY INC. Brokerage
1111 MCCOWAN RD., SUITE 204, TORONTO, ON. M3J 1T5



மேற்படிப்புக்கு கடனுதவித் திட்டம்

எமது கல்லூரியிலிருந்து மேற்படிப்புக்கு போகும் வறிய மாணவர்களுக்கு உதவுவதற்காக கடன் உதவித் திட்டமொன்றை ஆரம்பிக்க எமது சங்கம் உத்தேசித்துள்ளது. புலமைப் பரிசில்கள் வழங்குவதிலும் பார்க்க கடனாக வழங்குவதில் பல நன்மைகள் இருக்கின்றன.

1. கடனைப் பெற்றுக்கொள்ளும் மாணவர் வேலை தேடியதும் பணத்தைத் திருப்பிக் கொடுக்கும் போது அதனை இன்னுமொரு உதவி தேவைப்படும் மாணவருக்கு நாங்கள் கடனாகக் கொடுக்க முடியும். அதன்படி, இத்திட்டத்தை நீண்ட காலத்துக்கு நடாத்த முடியும்.
2. நிதியின் அளவை கூட்டிக்கொடுக்க முடியும், இதனால் உதவிபெறும் மாணவருக்கு பிரயோசனமாகவும் இருக்கும்.
3. உதவி பெற்ற மாணவர் கணிசமான காலம் கடன் திருப்பிக் கொடுப்பதற்காக சங்கத்துடன் தொடர்பு கொண்டிருப்பதனால் அவருக்கு சங்கத்துடன் ஈடுபாடு கொள்ளும் சாத்தியக்கூறு அதிகம்.

இந்தக் கடனுதவி எமது கல்லூரி Global Trust இனூடாகவே வழங்கப்படும். ஆயினும் இலங்கையின் தற்போதய பணவீக்க சதவீதம் கனடாவிலும் பார்க்க கிட்டத்தட்ட 10 மடங்கு அதிகமாக இருப்பதால் இக்கடனுதவிக்கான நிதியத்திலிருந்து 3 மாதத்திற்கொரு முறை தேவையான நிதி Global Trust க்கு மாற்றப்படும்.

இத்திட்டத்தின்படி ஒரு மாணவனுக்கு ஒவ்வொரு மாதமும் கிட்டத்தட்ட 5000 ரூபா வரை கடனாக வழங்குவதாக உத்தேசிக்கப்படுகிறது. இதன் விபரங்கள் பின்னர் அறிவிக்கப்படும்.

ஆசிரியர் R.இரத்தினசிங்கம் காலமானார்

ஹாட்லிக் கல்லூரியின் முன்னாள் ஆங்கில, விளையாட்டு ஆசிரியர் திரு R.இரத்தினசிங்கம் அவர்கள் அண்மையில் காலமாகிய செய்தியை மிகவும் மனவருத்தத்துடன் தெரிவித்துக் கொள்கிறோம். இரத்தினசிங்கம் ஆசிரியர் 1972ம் ஆண்டிலிருந்து ஹாட்லிக் கல்லூரியில் கற்பித்து வந்தவர். அவர் கிரிக்கட், உதைபந்தாட்டம் போன்ற முதன்மை விளையாட்டுக்களின் ஆசிரியராகவும், கணபதிப்பிள்ளை இல்லத்தின் ஆசிரியராகவும் இருந்துள்ளார்.

மறைந்த ஆசிரியர் திரு. இரத்தினசிங்கம் அவர்களை நினைவு கூரும் முகமாக இரங்கல் கூட்டம் ஒன்றினை ஏப்ரல் 29ம் திகதி 2007 அன்று மாலை 5:00 மணிக்கு நடாத்த உத்தேசித்துள்ளோம். விபரங்கள் வானொலி, தொலைக்காட்சி அத்துடன் www.hartleycollege.org மூலமாக அறியத்தரப்படும்

புலமைப்பரிசில் நன்கொடை

அமெரிக்காவில் வசிக்கும் ஹாட்லி பழைய மாணவரான Dr.ராதன் சுப்பிரமணியம் அவர்கள் புலமைப்பரிசில் திட்டமொன்றுக்கு 1 மில்லியன் ரூபாவை பாடசாலைக்கு பங்களிப்புச் செய்ய முன்வந்திருக்கின்றார். வருடாந்தம் ரூ. 200,000 வீதமாக 5 வருடங்களுக்கு, மருத்துவ பீடத்துக்கு தெரிவு செய்யப்படும் 3 மாணவர்களுக்கும், க.பொ.த. உயர்தரத்தில் திறமை காட்டும் 2 மாணவர்களுக்கும் புலமைப்பரிசிலை வழங்குவதற்கு தீர்மானித்திருக்கின்றார்.

அத்துடன் இந்தத் திட்டத்தை நிரந்தரமாகவும், மேலும் பல மாணவர்கள் புலமைப்பரிசிலைப் பெற்று பயன்பெறக்கூடிய வகையிலும் இதனை விரிவுபடுத்தி செயல்பட ஒரு நிர்வாக கட்டமைப்பினை உருவாக்கும் முயற்சியிலும் Dr.ராதன் சுப்பிரமணியம் அவர்கள் ஈடுபட்டுள்ளார்.

பல்கலைக்கழக அனுமதி

ஹாட்லிக் கல்லூரி அதிபர் வழங்கிய தகவல்களின் அடிப்படையில், 2006ம் ஆண்டு க.பொ.த உயர்தரப் பரீட்சைக்குத் தோற்றிய மாணவர்களில் 40 பேர் பல்கலைக்கழக அனுமதிக்கு தெரிவு செய்யப்பட்டுள்ளார்கள். இதற்கு முன்னைய வருடத்திலும் கிட்டத்தட்ட இதே எண்ணிக்கையிலான மாணவர்கள் பல்கலைக்கழக அனுமதி பெற்றிருந்தார்கள். இந்த எண்ணிக்கை பலருக்கு அதிர்ச்சியை அளித்தாலும், தற்போதுள்ள போர்ச்சுமூலில் மொத்தமாக 128 மாணவர்களே க.பொ.த உயர்தரப் பரீட்சைக்கு தோற்றியிருந்தார்கள் என்பதும், இவர்களிலேயே 40 பேர் பல்கலைக்கழக அனுமதிக்கு தகைமையுடையவர்கள் என்பது பெருமைக்குரிய விடயமே. அனேக பெற்றோர் தம் பிள்ளைகளின் பாதுகாப்பு காரணங்கள் கருதி தமக்கு அருகில் உள்ள பாடசாலைகளில் கல்வி கற்பிக்க விடுவதும் இந்த எண்ணிக்கை வீழ்ச்சிக்கு ஒரு காரணமாகும்.

பீட ரீதியாக அனுமதி பெற்ற மாணவர்களின் எண்ணிக்கை கீழே தரப்பட்டுள்ளது.

மருத்துவம்	-	07
பொறியியல்	-	02
மிருக வைத்தியம்	-	01
விவசாயம்	-	05
உயிரியல் விஞ்ஞானம்	-	01
பௌதிக விஞ்ஞானம்	-	11
முகாமைத்துவம்	-	05
கலை	-	08

தகவல் தொழில்நுட்பம்- Windows Vista

ஏதோ ஒரு வகையில் நம் அன்றாட வாழ்க்கையில் கணினி ஒரு தவிர்க்க முடியாத சாதனம் ஒன்றாகி விட்டதனால், Windows Vista பற்றிய சில தகவல்களை பரிமாற விரும்புகிறேன்.

Microsoft நிறுவனம் கடந்த ஐந்து வருடங்களாக பல்வேறு கணினி வல்லுனர்களின் கட்டும் உழைப்பின் பின்னர், கடந்த ஜனவரி மாதம் 30ம் திகதி Windows Vista என்னும் புதிய Operating Systemதை உத்தியோகபூர்வமாக வெளியிட்டிருக்கின்றது.

இதுவரையிலும் இரண்டு பரிமாணத் தோற்றத்தில் இருந்த Windows Panes, Windows Vistaவில் மூன்று பரிமாணத்தில் காட்சியளிப்பது மிகவும் முக்கியமான ஒரு மாற்றமாகும். 3D Computer Games விளையாடியவர்களுக்கு இது பரிச்சயமானதாக இருக்கும்.

Microsoftன் போட்டியாளர்களான Apple மற்றும் Googleன் சில தொழில்நுட்பங்களை Vista பயன்படுத்தியிருக்கின்றது. உதாரணமாக Search Tool மற்றும் Sophisticated Graphics ஆகியன முக்கியமானவையாகும்


அத்துடன் Microsoft முதற் தடவையாக Side Bar என்னும் ஒரு அம்சத்தை இதில் அறிமுகப் படுத்தியிருக்கின்றது. இதில் வானிலை மற்றும் To Do List போன்ற சிறிய Applications காணப்படுகின்றன.

இன்னுமொரு முக்கிய அம்சமாக Security எனப்படும் கணனிப் பாதுகாப்பினை அதிகப்படுத்தியிருக்கின்றது.



விண்வெளி விசித்திரங்கள்

Diamond Star



அண்மையில் விண்வெளி ஆராய்ச்சியாளர்கள் சுமார் 10 billion trillion trillion காரட் அளவுள்ள வைர நட்சத்திரம் ஒன்றை கண்டுபிடித்திருக்கிறார்கள். பூமியில் இதுவரையில் கண்டுபிடிக்கப்பட்ட வைரத்தின் ஆகக்கூடிய காரட் அளவு 530 மட்டுமே. அப்படியாயின் மேலே குறிப்பிட்டுள்ள வைர நட்சத்திரத்தின் பெறுமதியை நீங்களே மதிப்பிட்டுக் கொள்ளலாம். இனி வைரக் கொள்ளையர்கள் விண்வெளிக்கு கிளம்பினாலும் ஆச்சரியமில்லை. ஆனால் என்ன கொஞ்சம் costlyயான பயணமாகத்தான் இருக்கும்!

~~~~~

**RouterSale.com**

Ultimate Bargain Store for Factory Refurbished:



- ▶▶ Laptops,
- ▶▶ Computers,
- ▶▶ Cisco® Routers &
- ▶▶ Sun® Servers



உங்கள் Laptop & Computer தேவைகளுக்கு அழையுங்கள்: Wijen (647) 891 7253





குமிழிமுத்தின் செஞ்சோலை அமைப்பினர் ஹாட்லிக்கல்வூரி பழைய மாணவர் சங்கம் கனடாக் கிளைக்கு அனுப்பி வைத்துள்ள கடிதத்தின் பிரதி



# செஞ்சோலை SEENCHOLAI

செஞ்சோலை

இரணைமடு வீதி,

கனகாம்பிகைக்குளம், கிளிநொச்சி.

பதிவு இல - NEP/PCC/CH/134

..... 2007.

செஞ்சோலை அமைப்பு

செஞ்சோலை

செஞ்சோலை

அன்புடையீர்!

நன்றிக்கரங்கள்.

மாணவர்களே! உங்களால் அச்சிக்கப்பட்ட தமிழ்த்தாய் என்றும் துணைநிற்க.

யுத்தத்தின் அனர்த்தங்களினால் இன்று உலகப்பரப்பெல்லாம் வாழ்வை பதியமீட்ட போதும், விடுதலைக்கான போர் கொடிய தடங்களை அழித்து தனது விழுதுகளை விசாலித்த போது அதன் அங்கமாக விரிந்த செஞ்சோலை இல்லத்துக்கு நீங்கள் கொடுத்து வரும் ஆதரவை நாங்கள் நினைவு ஏடுகளில் மீட்டுப் பார்த்து நிறைவு பெறுகின்றோம்.

தேசத்தலைவனின் காலத்தில் சுழத்தின் விடிவுக்கான அடித்தளங்களில் ஒன்றாக இடப்பட்ட செஞ்சோலை இல்லத்துக்கு தாங்கள் வழங்கிய ஆதரவு என்றும் மறக்கமுடியாதது. தங்கள் குடும்பப் பழுக்களின் மத்தியிலும் இந்தப் பெரிய குடும்பத்தையும் மனங்கொண்டு உறவுகளாக மதித்து அதற்காக உழைத்த உங்கள் வியலவைத்துளிகளே மகிழ்வுப் பூக்களாக இங்கு விரிந்துள்ளன. இந்தவகையில் தாங்கள் அன்பளிப்பாக வழங்கிய.....

400 ரூபாய் அளவு

செஞ்சோலைக் குழந்தைகள் சார்பாகவும், நிறுவனத்தின் சார்பாகவும் நன்றியுடன் பெற்றுக் கொள்ளுகின்றோம்.

தங்களைப் போன்றவர்கள் வழங்கும் இச்சிறு வெளிச்சம் ஒளிமிசூந்த வாழ்வில் தேசத்தின் குழந்தைகள் பிரகாசிப்பதற்கான வாய்ப்புக்களைப் பெற்றுத்தரும். எதிர்காலத் தலைமுறையை வளர்த்தெடுக்கும் இந்த நற்பணிக்கு இனி வருங்காலங்களிலும் அனைவரின் கரங்களும் ஒன்றிணைந்து நிற்கும் என்ற நம்பிக்கை எமக்குண்டு.

எங்களின் மனப்பூர்வமான நன்றிகள் என்றும் உங்களிற்கு.

நன்றி

இவ்வண்ணம்

செஞ்சோலைக் குடும்பத்தின் சார்பில்.

செஞ்சோலை

"செஞ்சோலைச் சிறார்கள் நாட்டின் சிற்பிகள்"





முல்லைத்தீவு வள்ளிபுனத்தில் அமைந்துள்ள செஞ்சோலை சிறுவர் காப்பகத்தில், பெற்றோரை இழந்த சிறுவர் சிறுமியர் ஒரு மதிய உணவு நேரத்தின் போது. அண்மையில் ஸ்ரீ லங்கா அரசு வான் படையினரால் 61 சிறுமியர் கொல்லப்பட்ட கொடிய நிகழ்வின் பின்னர், ஹாட்லிக் கல்லூரி பழைய மாணவர்களால் சேர்த்து அனுப்பப்பட்ட உதவித்தொகைக்கு நன்றி செலுத்தும் முகமாக செஞ்சோலை அமைப்பினரால் அனுப்பிவைக்கப்பட்ட புகைப்படங்கள் இவை.

## பொது அறிவு – கணிதப் போட்டி

கனடா வாழ் தமிழ் சந்ததியினர் தமது பொது அறிவுத்திறனையும் கணித ஆற்றலையும் வெளிக்காட்டுவதற்கு தகுந்த சந்தர்ப்பத்தை ஏற்படுத்திக்கொடுக்கும் முகமாக ஹாட்லிக் கல்லூரி பழைய மாணவர் சங்கத்தினர் இவ்வாண்டு கலைவீழாவை முன்னிட்டு பொது அறிவும் கணிதமும் சேர்ந்த போட்டியொன்றை நடாத்த உத்தேசித்துள்ளனர்.

இப்போட்டி ஆங்கிலத்தில் நடாத்தப்படும்.

இடம்: Stephen Leacock Collegiate Institute  
2450 Birchmount Road  
Scarborough, Ontario

காலம்: மே 06, 2007 சனிக்கிழமை காலை 9:00 மணி

விண்ணப்ப முடிவு நாள்: மே 02, 2007 – புதன்கிழமை

உங்கள் பிள்ளைகளின் 1) முழுப்பெயர், 2) வகுப்பு 3) பிறந்த மாதம், 4) பிறந்த ஆண்டு, 5) தொலைபேசி எண் 6) email ஆகிய விபரங்களை தொலைபேசி மூலமாகவோ, தொலை நகல் மூலமாகவோ, அல்லது email மூலமாகவோ தெரிவிக்கலாம். போட்டியில் கலந்து கொள்வதற்கு ஹாட்லிக் கல்லூரி பழைய மாணவரின் பிள்ளையாக இருக்க வேண்டிய அவசியமில்லை.

Phone: 416-854-5413

Fax: 416-696-6894

email: [hartleycollegeppa@rogers.com](mailto:hartleycollegeppa@rogers.com)

ஒவ்வொரு பிரிவிலும் வெற்றி பெறும் முதல் மாணவருக்கு தங்கப்பதக்கமும் இரண்டாவது நிலை மாணவருக்கு வெள்ளிப்பதக்கமும் மூன்றாம் நிலை மாணவருக்கு வெண்கலப் பதக்கமும் வழங்கப்படுவதுடன் மேலும் அதியுயர் புள்ளிகள் பெறும் முதல் பத்து மாணவர்களுக்கு பாராட்டுப் பத்திரமும் வழங்கப்படும்.

பரிசளிப்பு மே 26, 2007 சனிக்கிழமை மாலை Stephen Leacock CI, Scarboroughல் நடாத்தப்படும் ஹாட்லிக்கல்லூரி பழைய மாணவர் சங்கத்தினரின் கலை வீழாவில் நடைபெறும்.

[www.Home-Mortgage-Toronto.com](http://www.Home-Mortgage-Toronto.com)

Bad Credit?  
Self-Employed?  
No proof of Income?  
Renewing? Refinancing?

உங்கள் Mortgage  
கவலைகளை நிவர்த்தி  
செய்யத் தயங்காது  
அழையுங்கள்:



Amy Wijendra  
mortgagedeal@gmail.com

(416) 738 8800